

«Seniň üçin iň gowy zat – iýmek we iýeniňi çykarmak...»

Category: Halk döredijiligi we rowaýatlar, Kitapcy, Sözler

написано kitapcy | 23 января, 2025

"Seniň üçin iň gowy zat – iýmek we iýeniňi çykarmak..." «SENIŇ
ÜÇIN IŇ GOWY ZAT – IÝMEK WE IÝENIŇI ÇYKARMAK...»

Günlerde bir gün Bohlul Harunerreşit halyfyň ýanyna barýar.
Şonda Harun:

– Eý Bohlul, dünýäde hemme nygmatlardan oňa nygmat näme? –
diýip sorayar. Bohlul:

– Seniň üçin iň oňat nygmat iýmek we iýeniňi çykarmak –
meýdana gitmekdir we dine ynanýan dindar adamlar üçin bolsa,
Hudaýa ybadat etmekdir – diýip jogap berýär.

Bohlulyň bu sözüne Harunyň gahary gelip, öz jellady Mesrura
ony türmä salmagy we el-aýagyny kündeläp, zynjyr urmagy,
ertesi bolsa, onuň dilini kesip getirmegi buýurýar. Şu buýrugy
berýär-de, öz içki jaýyna girip gidýär. Mesrur alaçsyz galyp,
Bohlulyň aýagyny zynjyrlap zyndana taşlaýar.

Şol gije halyf şamlyk naharyny iýenden soň, içi agyryp
başlaýar, emma içi gatanlygy sebäpli, näçe meýdan etmek
isleseler-de, içi ýöremeýär. Halyfyň ýörite tebibi näçe
dermanlar içirse-de, hiç peýda etmeýär we ölüm howpy abanýar.
Birdenkä-de, halyfyň ýadyna Bohlulyň onuň üçin iň oňat nygmat
iýmek we iýeniňi çykarmak diýen sözleri düşýär. Şonuň üçin
tizlik bilen Bohluly boşadyp getirmeklerini buýurýar. Haçan-
da, Bohluly Harunyň huzuryna getirenlerinde, Harun zarynlyk
bilen onuň aýagyna ýykylyp: «Men seniň bet dogaña giriftar
boldum, gutulmagym üçin bir doga et» diýip towakga edýär.
Bohlul:

– Meniň dogamyň öwezine näme berjek – diýýär. Harun:

– Islän zadyňy bereýin – diýýär. Bohlul:

– Doga etmegim üçin halyflygy we bar hemme baýlygyňy bermeli –
diýýär. Harun kabul edip:

– Patyşalygy we hemme baýlygymy saňa bagyşladym, Hudaýyň haky

Üçin meni şu azapdan gutar – diýýär.

Şonda Bohlul hem doga edip, Allatagaladan Haruny şu azapdan halas etmegini dileg edýär. Bohlulyň dogasy kabul bolýar. Halyfyň içinden ýel çykyp, içi ýöreýär, duçar bolan azabyndan gutulýar. Soň Bohlul Haruna garap:

– Eý Harun, gam çekme, seniň patyşalygyň we baýlygyň maňa gerek däl. Şonuň deregine Bagdatdan Mekgä gidýän ýoluň her menziline kerwensaraý we suw howdanyny gurdurmagy senden talap edýäris – diýýär.

Aýdyşlaryna görä, Harun Bohlulyň şol islegini kanagatlandyryp, Bagdatdan Mekgä çenli bolan ýolda kerwensaraýlar we suw howdanlaryny gurmaklyga buýruk berýär.

Pars dilinden terjime eden: Aşyrapur MEREDOW. Halk döredijiligi we rowaýatlar